

ఆత్మహత్య అతిస శుభం. ఏముంది ? ఒక్కక్షణం మమకారాలు వరిచి పోగలిగితే, 'ఇవేవీనావికాఫు' అని అరక్షణం అనుకోగలిగితే చాలు, ఐదుప్రాణాలూ క్షణంలో పోతాయి. మ ని పి క న్ను మూసేస్తాడు. ఇక అతని గుండె కొట్టుకోదు. అతన్ని అన్ని బాధలూ వదిలేస్తాయి.

ఆత్మహత్యకు ఏంకావాలి ? తాడుతో ఉరి పోసుకోవచ్చు. కిరసనాయిలుతో స్నానంచేసి నిప్పుపట్టుకోవచ్చు. ఎలక్ట్రిక్ వైరు ముట్టుకోవచ్చు. గాసుడు ఎండ్రిన్ తాగవచ్చు. పెరల్ బావిలోకి గెంతవచ్చు.

ఇంకా కావలసిందల్లా ఒక్క బలమైన నిశ్చయమే. 'ఈ జన్మ బరువైపోయింది.' అనుకుంటే చాలు. 'నేను మోయలేను ఈ జీవిత భారం' అనుకుంటే చాలా మంది విషయంలో చాలు. కొద్దిమంది విషయంలో 'ఏముంది జన్మలో' అన్న విరక్తి వచ్చినా చాలు.

'ఆత్మహత్య ఇంత సుఖమా?' విన్నపోయేడు రంగనాథం. ఇన్నింటిలో ఏం చేసినా ప్రాణం పోతుంది. ఒక్కటే కాదు. పంచ ప్రాణాలూ పోతాయి. 'రఘురామా! ఇంట్లో అన్నీ ఉన్నాయి. దూలాలన్నాయి. తాళ్ళున్నాయి. బావి ఉంది. కరెంటు వైరున్నాయి. ఎండ్రిన్ ఉంది. ప్రాణాలు తీసేసుకుంటే నన్ను కామాక్షమ్మ కూడా ఉంది. ఇప్పుడావిడకే తక్కువ ? ఆరోగ్యంగా ఉంది. ఐశ్వర్యం ఉంది. రత్నాలంటి విల్లలున్నాయి. తనున్నాడు బిజినెస్ ఉంది. భూమి ఉంది. మంచి బుద్ధి లేదు. ప్రాణాలు తీసేసుకుంటే వన్న బుద్ధి మాత్రం ఉంది.

ఈ వ్యధ భరించలేను. ఆమె బెదిరింపుకు హద్దులు కూడా లేవు. భూమి అమ్మ తానంటే ఆత్మహత్య చేసుకుంటానంటుంది. బెనారస్ బీర వచ్చే ఫలకాంతికి కొనుక్కోవచ్చంటే ప్రాణాలు తీసేసుకుంటానంటుంది. కారు కొందాం అన్నా అదే బెదిరింపు. కటకం వెళ్ళాద్దన్నా అదే బెదిరింపు. బెదిరించేవాడికి



బెదిరించడం తేలికే. అతి తేలిక. 'ఏముంది. మీరిలా చేసినా లేక మీరలా చెయ్యకపోయినా నన్ను మళ్ళీ ప్రాణాలతో చూడరు' అనేస్తే సరి. అలా ఆవిడ అన్నాక తను పడే వ్యధ శత్రువుకి కూడా వద్దు. ఆవిడ ఒకే బెదిరింపు అతని మొహం మీద పడేసి, అటుతిరిగి పడుకుంటుంది. ఆ తర్వాత అతడు పడే బాధ ఆ పరమాత్ముడికే తెలుసు. తను నిద్రపోతే ఏ అర్ధరాత్రి ఏ అఘాయిత్యం చేస్తుందో అన్న భయం అతనికి ఎన్ని రాత్రిళ్ళు కంటికి కునుకు లేకుండా, మనసుకి శాంతి లేకుండా చేసింది ? ఆమె నిజంగా పడుకుందా ? లేకపోతే ఆమె నిద్ర నటనా ? ఒక్కొక్క రాత్రి ఎన్నోసార్లు లేచి చూసేవాడు ! ఆదృష్ట పంతురాలు, కనురెప్పేనాలలలాడకుండా హాయిగా పసిపిల్ల నిద్ర పోతున్నట్టుగా నిశ్చలంగా కనిపించేది ఆమె మొహం.

'భగవాన్ ! ఈ రాత్రి ఇలాగడవనిచ్చి నందుకు నీకు ఎలా కృతజ్ఞత తెలియచేసుకోవడమో తెలియడం లేదు' అని అనుకుంటూ లైటు ఆర్పి తన పక్క బెడ పరక గాడూ తనని చలక నగా

మీద కూర్చునే సరికి, ఒక్కొక్కసారి నుంచం స్పింగుల చప్పుడును మేలుకున్నట్టు 'ఇంకా నిద్రలేడటండీ ? పడుకోండి పిచ్చి వేషాలు మాని' అని అటుతిరిగి పడుకునేది.

తనది కేవలం పిచ్చివేషం కాదు. అసలు పిచ్చే లేకపోలే మేలుకున్న మనిషినిమాసి వళ్ళు మరచి నిద్రపోతున్నారని ఎలా అనుకోగలిగేడు ? ఇలా కొన్ని రాత్రులు నిద్రలేకుండా నరాలని కొరికే ఆత్మతతో మేలుకు నుంటే అతనికి నిజంగా పిచ్చే ఎక్కి పోతుంది. ఎక్కిపోతే బావుణ్ణు. శని వెరిగిపోయేది. అప్పుడు తను ఏం చేసినా ఎవరూ బాధ్యత తనకి చుట్టరు. తనింట్లో ఎవరు ఏం చేసినా తనని చూసి ఎవరూ అసహ్యించుకోరు. అవమానించరు. పిచ్చివాడిగానైనా తను తలెత్తుకు తిరగలుతాడు.

కాని ఆమె నిండుప్రాణం తీసుకుంటే ? రామప్రభో ! ఈ అవమానం భరించటం ఎలా ? రోడ్డు మీద ఎడరయ్యే ప్రతి బెడ పరక గాడూ తనని చలక నగా

అవమానంగానే చూస్తాడు. ప్రతి అలికి తనని చూసి తలుపేసుకుంటుంది. తనకి తెలిసిన ప్రతివాడూ 'రంగనాథంగారు అన్నట్టు ఈ మధ్య...' అని తర్వాత ప్రాణాలు పోయినట్టు అగిపోతాడు. అనేసిన ఏ మాటైనా, ఏ అవమానమైనా వరే భరించవచ్చు. కాని ఉచ్చరించుకుండా వదిలేసిన అవమానం ఎవరి భరించగలరు?

'అబ్బో! అలా కనిపిస్తాడు గాని...

'హా! కనిపిస్తాడు గాని...' తర్వాత ఎవరూ పూర్తి చెయ్యరు. ఆ చెయ్యరు మాటలు తను పూర్తి చేసుకోగలడు.

'పెళ్ళాన్ని ఆత్మహత్యకు తరిమి వేయవచ్చు... నిజంగా ఆత్మహత్యేనా, ఆ హా! ఆత్మహత్యేనా... ఆత్మహత్యే అయ్యిపోతుందిలే...'

'ఎండ్రీన్ ఎంత తాగాలో ఆవిడ కెలా తెలుసుకోవాలి? 'విజయమే నుమి' ఈ రోజులో సూసైడ్ చేసుకునే వాళ్ళ వరకూ ఒక ఉత్తరం అయినారా అంటే కుండా చూడాలి కదా? కామాక్షమ్మకు ఈ మాట తెలుసో లేదో? ఇంట్లో పెళ్ళాన్ని ఆత్మహత్యకు తరిమిన వాడికి, హత్య చేసిన వాడికి ఏవిటి భేదం? తల వెంట్రుకవాలి.

తన స్నేహితులే తనని కనిపిస్తారు. తన పని వాళ్ళే తనని చూసి అతిశయం చూపి 'హంతకుడు' అని అనకుండా అంటారు. తనని ఆఫీసుకి తీసుకు వెళ్ళే కారుడ్రైవరు తనని రియర్ వ్యూమిర్రర్ లో ఒక కంటు కనిపెడుతూనే ఉంటాడు. ఎప్పుడు వెనక నుండి తను కొరికేస్తాడో మోసని భయపడుతున్నట్టు. బహుశా పోలీసులు కూడా రావచ్చు.

ఆలోచిస్తూ రంగనాథం కుర్చీలో కూలిపోయేడు. ఎదురుగుండా వున్న కాల బీరువా గాజు తలుపులలో దుర్బలమైన నిరసమైన అతని ప్రతిభింబం జబ్బు చేసిన అతని నీడలా వుంది. గోడమీద పెళ్ళి ఫోటోలో మాత్రం కామాక్షమ్మ నవ్వుతోంది. ఎంత అమాయకంగా వుంది ఆమె నవ్వు. ఇప్పుడు కూడా

అమాయకురాలు కాదనలేదు. మనిషి హృదయం మంచిది. ఉపకార బుద్ధి వుంది. ప్రేమ వూడి చూసం వుంది. కాని ఆవేకి తనని చిప్పి, వివేకం. వీటికితోడు తన మాట చెల్లాలన్న పట్టు దల, ఆమెని క్రూరమైన మూర్ఖురాలిని చేసేసింది. పెళ్ళి కౌకముండు ఆమె ఎంత అమాయకంగా వుండేదంటే, ప్రపంచానికి కావలసిన గడుసుతనంలేని ఈమె కాపురం ఎలా చేస్తుంటా, సంసారం ఎలా తిప్పకుంటుందో అని అంతా భయపడి పోయేవారు.

పెళ్ళి పెళ్ళిలాగే జరిగిపోయింది. ఆనాటి కామాక్షినిబట్టి పెళ్ళి కూడుర్చి



బీనా దేవి

నిర్వచించవచ్చు. ఆ తర్వాత కొత్త కుండలో నీరులా, కాపురం చలగా, పాయిగా కొన్నేళ్ళు గడిచిపోయింది. ఆ రోజులకి ఏదో ఎగిరే చేసల వెండి రంగుండేది! మత్తు ఎక్కినె అడవిపూల బరువైన పరిమళం వుండేది. ఆకాలంలో వారు దినాల్ని దినాలుగానే చూసుకోగలిగేవారు గాని, వారంలోని ఏడవభాగంగా, నెలలోని ముప్పయ్యో వంతుగా చూసుకోక పోయారు. 'ఈ వేళ, నిన్న, రేపు' ఇవే వారు కాలాన్ని కొలిచే కొలవబడ్డారు.

మొదటిపెళ్ళి పుట్టిన కామాక్షి మొహం నునుసిగుతో వెలిగిపోతూనే వుండేది. తర్వాత ఇద్దరు పుట్టేటోగా

ఆమెలో విచిత్రమైన మార్పులు వచ్చేయి. అంతవరకూ ఆమె అవాలా, మెంతులూ చూసుకునే వరకే సంసారం చూసు కునేది. అంతకుమించి ఆమె తల ఆలో చించలేక పోయేది. ఏ పొలం అమ్మడం విషయంలోనైనా, ఏ కొత్త పస్తువు కొన డం విషయంలోనైనా అతను ఆమె సలహా అడిగినా, తనకేమీ తెలియదని తప్పించుకొనేది. కాని ఆమె ఇలా వుండడంమానేసి చాలా వైంది. ఆమెలో మార్పు మొదట ఎప్పుడు వచ్చిందో చెప్పడం కష్టం. కాని అతను ఆ మార్పును మొదట కనిపెట్టడం వాళ్ళు పాత రేడియోగ్రాం అమ్మేసి కొత్తది కొన్నప్పుడే. ఆవేళ షాపులో అతను మంచి కంపెనీ రేడియోగ్రాం ఎంచేడు. ఆమె మరోటి ఎంచింది, ఆమె ఎంచింది మంచిది కాదు, ఆమాట ఆమెతో బాధ పడుతూనే అన్నాడు.

'మనుషులే కాశ్యతంకాదు. వెధవ రేడియోగ్రాంల కొచ్చిందా బాధ? ఎన్నాళ్ళంటే అన్నాళ్ళే సరి. ఇదే తీసు కోండి' తీర్పు చెప్పేసింది. అక్కడే! ఆ షాపులోనే! షాపువాడు నవ్వుకుండా నవ్వేడు. రంగనాథం బాధ ఆపు కున్నాడు. అప్పటికి ఏదాదై అతను కొత్త వ్యాపారంలో పడి సంసారం అంత పట్టించుకోలేదు. ఈమెలో ఇంత దైర్యం, మొండితనం ఎప్పుడు వచ్చేయో అనుకుంటూనే ఆమె చెప్పిన రేడియో గ్రామే కొన్నాడు. అతను కొన్నాడన డం కేవలం మర్యాద మాటేమో. 'ఆమె కొన్నదనాలి' అనుకున్నాడతను.

ఆ తర్వాత అలాగే కొన్నాడని చెప్పాలి తూర్పుపొలం, ఫ్యాక్టరీలో వాటా, కొత్త కారును. తను లొంగి పోవడం అతన్ని చాలా వు బాధపెట్టు లేదు. తన మాటకాదని ఆమె ఎదురు వచ్చి తన అభిప్రాయం వెలిబుచ్చి నవ్వు డలా, అతను ఆమెలో పెరుగుతున్న ఆత్మ శిశ్యాసానికి లోలోన గర్విం చే వాడు. గోడమీద నీడకు వ్యక్తిత్వం, అభిప్రాయం, ఆవేశం రావడం వల ప్రాణం వచ్చి నట్టయింది. పెళ్ళి కాక ముందు అతను ఏమన్నా

'శ్రీ శ్రీ మి యి క్షం' అనేది. ఈ అతి ఒబిడియెన్సు అతన్ని బాధించేది. ఎలకాలం తన ఇష్టమేనా? ఆమెకు స్వంత యిష్టం, స్వంత సరదాలూ, కోరికలూ లేనేలేవా? మానసికంగా ఆమె తనకు ఎందుకు ఇంత బానిస అయిపోవాలి? ఒక్కనాడైనా 'ఇవాళ సినిమాకు వద్దు. సర్కసుకు వెళ్దాం' అనకూడదా? అనలేదా? అని పెళ్లైన తర్వాత అతను కొన్ని సంవత్సరాలు లోలోన మధన పడ్డాడు. కాబట్టి ఆమెకు వచ్చిన వ్యక్తిత్వానికి అతను ఎంతో సంతోషించేడు. పిచ్చి వుప్పుకు పరిమళం వచ్చినట్టుయింది. కడసారి మూగపిల్ల గొంతెత్తి గంధర్వగానం చేసినట్టు, రెక్క విరిగిన బంగాడు పిచ్చుక మళ్ళీ ఎగిరినట్టు అతనికి అనిపించింది. అప్పుడు అతను తన ప్రాణానికే ఒక నిండుతనం వచ్చినట్టు ఫిలయ్యేడు.

కాని ఆ రోజు—ఇప్పటి కన్నెళ్ళు బెతుంది... పది కావచ్చు... ప్రాణం పోయినట్టుయింది. ఈ దొబ్బిన తన చెల్లెల్లు పెళ్ళి విషయంలో ఆమెతో ప్రస్తావించి తన దూరపు బంధువు శర్మకి ఇవ్వాలన్న తన అభిప్రాయం చెబుచ్చేడు. కాని ఆమె తన పినతల్లి కొడుక్కే ఇవ్వాలంది. ఎలా ఇవ్వరో చూస్తానంది. ఇవ్వకపోతే ఇక నన్నెలా చూస్తారో కూడానని బెదిరించింది. తన మాట చెల్లకపోతే తన శవాస్పే అతను చూడగలుగుతాడని వ్యాఖ్యానించింది.

ఆమె మాటే చెలింది. పెళ్ళి సవ్యంగానే జరిగింది. కొత్త దంపతుల కాపురం అనుకున్న దానికంటే నిండగానే జరుగుతోంది. కాని నిండుతనం పోయింది అతని జీవితంలోనే. ఆ తర్వాత ఆమె మాటే పైమాట. ఆమె చేయే పైచేయి. ఆమె ఆ ఇంటి యజమానీ, యజమానురాలాకూడాను. ఆమె మళ్ళీ ఆత్మహత్య బెదిరింపు ప్రయోగిస్తుండే ఊనని అతను కొన్నాళ్ళు వీ విషయంలోనూ తన అభిప్రాయాన్నే వెలిబుచ్చలేదు. ఆ తర్వాత తన దృష్టిలోనే తను చౌక అయిపోయి

సర్దుకోవలసిన విషయాలలో కూడా మొండిగా తన అభిప్రాయానికి అతుక్కుపోయి ఆమెతో పేచీలు పడ్డాడు. అతనిలో వచ్చిన మార్పుకు ఆమె మొదట్లో కొంత వెనకంజ వేసినా, అన్ని ముఖ్య విషయాల్లోనూ తన మాటే చెల్లించుకుంది.

శివుడికి మూడో కన్ను, సింహునికి సుదర్శనం, అర్జునుడికి పాశుపతాస్త్రం ఆఖరి ఆయుధాలు. ఆమెకు ఆత్మహత్య బెదిరింపు ఆఖరి సాధనం.



జీవితంలో ఎండమావులుంటాయి. డిసెపోయంట్ మెంటు వుంటాయి. ట్రాజెడీస్ వుంటాయి. పొడుగ్గా పడే ఎండ నీడలు వుంటాయి. ఇవన్నీ అతనికి తెలుసు. వీటిని ఎదుర్కోవడానికి అతనేప్పుడూ సిద్ధమే. కానిబొంబాయి ఎప్పుడు వెళ్ళాలో - కారుఎప్పుడు మార్చేయాలో, పొలాలు ఎవరికి మకాకి ఇవ్వాలో, కొత్త బిజినెస్ లో ఎందరు పనివాళ్ళుండాలో నిర్ణయించ వలసింది తనా? ఆమె?

తన ఇంట్లో తనే కుక్కలా, తన తాలూకు నిన్నటి నీడలా అయిపోయింది అతని జీవితం. అయినా అతను తన అసంతృప్తి బైటుపెట్టలేదు. లోపల అగ్నిపర్వతాలు పేలుతున్నా పైకి లావా రానివ్వక మధురమైన మంచు జలులే వెదజల్లేవాడు. ఎండిన వుప్పుకి సెంటు రాసినట్టున్నా అతని మొహాన్ని చిరునవ్వు ఎప్పుడూ అతుక్కునేవుండేది. అతనికి నలభై దాటి రెండేళ్ళైపోయింది. జీవితం ఇంక మహా ఎన్నాళ్ళుంటుంది? పది పదిహేను సంవత్సరాలు! ఇన్నాళ్ళు ఆవేశాన్ని నికోదించిన కట్టును ఈనాడు ఏల తెగ్గొట్టాలి? ఆమె అతని భార్య. అర్ధాంగి. ఆమె జీవితంలో సంతోషించు తను పోయిననాడు 'మంచి మనిషి' అని నిండుమనసుతో అంటే చాలు అతనికి, తను ఒక మహోన్నత లక్ష్యాన్ని సాధించినట్టే. మౌఢ్యం మినహాయిస్తే ఆమె కూడా ఏమంత తెలివి తక్కువది కాదు. ఆమె కొనే సామాను వేగంగా చెడిపోవడంవల్ల వారి సంసారం దివాలా

తియ్యదు. ఇలా సర్దుకుపోవడమే అతని జీవిత లక్ష్యం. కాని అతి స్వల్పలక్ష్యాలు కూడా ఒక్కొక్కప్పుడు సాధించలేక పోతాము.

పది రోజుల కిందట తన అన్న కూతుర్ని మెడిసన్లో ప్రవేశపెడదామన్న అతని ఆశయం, అవకాశం అతను వదులుకోవాల్సి వచ్చినప్పుడు అతను ఒక మౌఢ్యకాకి బలిపశువుగా తను మారిపోయినట్టు యాతన పడక తప్పలేదు.

"అడ ముండలకి ఎమ్ బీ బియస్సే నిగిటి? నా శ్రాద్ధం! మెడిసిన్ చదివించెవరైనా మొగుడితో కాపరం చేస్తుందా?" అని ఆమె ఫైనల్ గా అనేసి పక్కమీద పడుకొని కళ్ళు మూసుకున్నప్పుడు, ఒక గేదెకి గేదేనే



తృప్తిగా తినేసి కళ్ళు మూసుకుని కలలుకంటున్న అడవు లిలా కన్పించిందామె అతని కంటికి. అతను ఆమెతో వాదించేడు. బతిమాలేడు. బుజ్జగించేడు. కోప్పడ్తాడు. ఆమె తన పాత బెదిరింపు

అతని మీదికి విసిరింది. 'నన్ను మరీ ప్రాణాలతో చూడాలని లేకపోతే ప్రవేశ పెట్టుకోండి, మెడికల్ కాలేజీలోనో, మంగమ్మ సర్కసులోనో...' ఆఖరిసారి పేలిన ఫిరంగి చావులా చల్లగా ఊరుకుండి పోయింది.

మూరత వివేకాన్ని మరోసారి జయించింది. మరోసారి అతని జండా నేల కూలింది. ఈ పదిరోజులూ చల్లారుతున్న మరఫిరంగుల పొగ అతని గుండెల్ని డిక్కిరి బిక్కిరి చేస్తూనే వుంది.



ఈవేళ అతని జీవితంలో కెలా కిష్టమైన రోజు. ఎప్పుడో చూసిన అక్షరాల్లో వున్న కవరు అతను చింపుతున్నప్పుడు ఆమె అతని పక్కనే వుంది. ఉత్తరం ఘరస్వతి దగ్గర్నుండి. ఘరస్వతి-వెన్నెల ఏరు-నవ్వుల వుప్పు. ఆమె మనసులోని మల్లెలు అంధిగిరి కప్పిస్తాయి.

ఎన్నాళ్ళెంది ఆమెను చూసి?

ఎన్నెళ్ళో! ఏ పాత జన్మలోనో! ఏదో పాదుబద్ద బురుజుమీద ఎన్నడో కాలంలో కలిసిపోయిన రాణి తిరిగి నిలబడి నవ్వుతున్నట్టు, ఏనాడో విరిగి పోయిన కల అతుక్కున్నట్టు అయింది అతనికి.

“రేపు మెయిల్లో సరస్వతీస్తుందిట— నెల ఉంటానంటుందా?”

“సరస్వతంటే ఎవరు? మీరు చిన్నప్పుడు కొంగుపట్టుతు తిరిగిన ఆ తాట కేనా? ఇంకా ఆ రాక్షసిని సురిచి పోలేదూ? అది రాసిన ఉత్తరం పట్టుకుంటేనే చింకిచేటంతైంది అయ్యగారి మొహం”. ఆమె మాటలు నిప్పుల కత్తులా గుచ్చుకున్నాయి అతని హృదయంలో. ఆఖరిసారిగా చెప్పేసింది “అపిశాచి” తన యింట్లో కోలుపెట్టిన క్షణాన తానీ లోకం వదిలేస్తాననీ, రావద్దని ఆమెకు రాత్రిలోగానే తెలిగ్రాం ఇవ్వమనీ.

అతను తెలిగ్రాం ఇవ్వలేదు. అందరి మానవుల హృదయాల్లోనూ ఉన్న అసహ్యం అంతా నింపేసింది క్షణకాలం పాటు. “ఏమైతే అదే అవనీ, తెలిగ్రాం ఇవ్వను” నిశ్చయించుకున్నాడు.

సరస్వతి తనను దూరపుబంధున. చిన్ననాటి స్నేహితురాలు. ఆమె తనంతగా తను వస్తానంటే రావద్దనడం రాక్షసత్వం. ఈ విషయాలు నచ్చచెప్ప

డానికికూడా వీలేకుండా కామాక్షమ్మ కిందగదిలో తలుపు గడియవేసుకొని పరుకుంది. ఆమె దగ్గరికి వెళ్లి నచ్చజెప్పుదామన్నా, గొడవపడదామన్నా వీలేకుండా యింటిండా బంధువులున్నారు.

“తెలిగ్రాం ఇవ్వను” అని అతను ఆసుధ్యాహ్నం అన్నప్పుడు ఉన్నదైర్యం కాలం బరుగుతున్నకొద్దీ సడలిపోయాంది. అనుల్లాంటి సంచుంక్రపు నీడలు గరళం లాంటి గాఢాంధకారంలోకి మారేసరికి మనసులోని దైర్యం తిరిగి కనిపిచింది.

తన భార్య పతివ్రత. తన బిడ్డలు ఆరోగ్యవంతులు. అదృష్టవంతులు. తనకు భారీఎత్తున బిజినెస్సు ఉంది. బలెడు భూములున్నాయి. ఆరోగ్యం ఉంది. ఐశ్వర్యం ఉంది. అదృష్టం ఉంది. కానిఅశాంతిఅతని మనస్సుని వదలదు. నిత్యం ఏదో వ్యధ వేధిస్తూవుంటుంది. ఈ గండం ఎలా గడుస్తుంది? అను ఆలోచనల సుళ్ళలో గిరగిర తిరిగి పోతున్నాడు.

కాలకూటం చల్లే ఈ కాళరాత్రి ఆతం అవదా? “అవదు” అన్నట్టు గొడగడియారం కాలాన్ని సమ్మెటతో కొట్టి సాగడిచున్నట్టు చప్పుడు చేస్తోంది. ఎవరుగా వుస్తకాల బీరుచాలో తన ప్రతిబింబం తను చనిపోయేక తీసిన ఫోటోలా ఉంది.

కిటికివరకూ నీరసంగా, యాంత్రికంగా నడిచివెళ్ళేడతను. దూరాన పోతున్న కారు డెంజరులెట్లు తన పైకా చివు పని పూర్తిచేసుకొని చప్పుడు లేకుండా నవ్వుతూ వెళిపోతున్న పిశాచి కళ్ళలా మెరుస్తున్నాయి.

ముసిలి రాక్షసుడి బోసినోరులా అన్న ముదిమామిడి తొర్రలోపల పడిన మైలని తాగేస్తున్నట్టుంది.

తనగుండె తనకే భయంకరంగా వినిపించేటంత గట్టిగానూ, ఎప్పుడు అగి పోతుందో చెప్పలేనంత జోరుగానూ కొట్టుకుంటోంది.

అప్రయత్నంగా వెనక్కి తిరిగేడు. పెళ్ళిఫాటోలో కామాక్షి శత్రువంశాన మిగిలివున్న పసిగుడ్డునుకూడా కడతేర్చిన పిచ్చిరాణిలా నవ్వుతోంది.

ఈలోగా...
భగవాన్! ఏమిటా నూతిలో చప్పుడు? గిర్రున వెనక్కి తిరిగేసరికి అప్పుడే

రెండో ఆట సినిమానుండి వచ్చిన పక్కింటి పడుచు జంట కాళ్ళు కచ్చుకోవడానికి నూతిలోనుండి బాల్చీ తోడతూ కనిపించేరు. ఈ రాత్రి ఏం కానుందో?

మర్నాడుదయం ఏ పాపం చెయ్యని పసిపాపలా బాలభానుడు లేచేలోగా తను ఏ దృశ్యాలు చూడాలో?

నూతిచుట్టూ మనుషులు. “అయ్యో పాపం! వ్వు! వ్వువ్వు... పోలీసుల కాలిజోళ్ల ఇ న ప మేకులు నల్ల రాళ్ల మీద రేపే నిప్పుల రవ్వలు-పంచాయితీ పెద్దల పాగాలకింద నెరసిన జుట్టులో వివేకం - కుతూహలానికి లొంగి బలవం తా న చచ్చిన మనిషిని చూసే చుట్టుపక్కలపాళ్ల కపట సానుభూతి - తడిసిన తెల్ల మిల్లుబట్టలోంచి ఎర్రగా కన్పించే శవం శరీర భాగాలు ప్లావించూడాలో! అనుకుంటూ ఈజీచైర్లో కూర్చుని ఆలోచించసాగేడు అతను.

★ ★ ★
పదిమంది ఒక్కసారి తన్నినట్టు తెరుచుకున్న తలుపుల చప్పుడుకు ఉలిక్కిపడి లేచేడతను.

“లెండి. లెండి. తొమ్మిదైనా అయ్యగారికి మేలుకోలుపు లవలేదుకాబోలు” అంటూ నవ్వుతూ ప్రవేశించింది కామాక్షమ్మ కాఫీటేలో.

□□□

దీపావళి ఒక ప్రత్యేక సంచిక
జ్యోతి ఒక అంకమైన పండగ
ఒక్కొక్కకథ ఒక్కొక్క దీపం
మొత్తం సంచిక ఒక ఇంద్రచాపం